

राष्ट्रीय कृषि विस्तार व तंत्रज्ञान अभियान (एनएमएडटी) अंतर्गत बियाणे व लागवड साहित्य उप अभियान (एसएमएसपी) या केंद्र पुरस्कृत योजनेंतर्गत ग्राम बिजोत्पादन कार्यक्रम सन २०२०-२१ मध्ये अनुसूचित जाती संवर्गाकरिता राबविण्याकरिता निधी वितरीत करण्याबाबत.

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: संकीर्ण २७२०/प्र.क्र.९५/१अ

हुतात्मा राजगुरु चौक, मादाम कामा रोड,

मंत्रालय विस्तार, मुंबई-४०० ०३२.

दिनांक: २२ मार्च, २०२१.

- संदर्भ :-** १) केंद्र शासनाने www.agricoops.nic.in या संकेत स्थळावर निर्गमित केलेल्या राष्ट्रीय कृषि विस्तार व तंत्रज्ञान अभियान (एनएमएडटी) अंतर्गत बियाणे व लागवड साहित्य उप अभियान (एसएमएसपी) बाबतच्या मार्गदर्शक सूचना.
- २) केंद्र शासनाचे पत्र क्रमांक No.12-01/2015, S.D.-I, दि. ०९.११.२०१५.
- ३) केंद्र शासनाचे पत्र क्र.१०-२/२०१८-SD.VI, दि.११ जुन, २०१९.
- ४) केंद्र शासनाचे पत्र क्र.१०-११/२०२०-SD.VI, दि.०५ ऑगस्ट, २०२०
- ५) कृषि व पदुम विभाग, शासन निर्णय क्रमांक: योजना ३३२०/प्र.क्र.९९/१अ, दि.१९ ऑक्टोबर, २०२०.
- ६) कृषि आयुक्तालयाचे पत्र जा.क्र.गुनि. १/२/एसएमएसपी/राज्य हिस्सा /२३३९४ / २०२० दि.२४.०९.२०२० रोजीचे पत्र .
- ७) कृषि आयुक्तालयाचे पत्र जा.क्र.गुनि. १/२/एसएमएसपी/राज्य हिस्सा /२८४५२ / २०२० दि.११.११.२०२० रोजीचे पत्र .
- ८) सामाजिक न्याय व विशेष सहाय्य विभाग, शासन निर्णय क्र.बीजीटी २०२० / प्र.क्र.३९ /अर्थसंकल्प (विधयो), दि.१६ मार्च, २०२१.

प्रस्तावना :-

केंद्रीय योजना आयोगाने नियुक्त केलेल्या बी.के.चतुर्वेदी समितीच्या शिफारशी केंद्र शासनाने स्विकारलेल्या आहेत. त्यास अनुसरून सर्व केंद्र पुरस्कृत योजनांची पुनर्रचना ६६ केंद्र पुरस्कृत योजनांमध्ये करण्यात आलेली आहे. सन २०१४-१५ मध्ये सदर पुनर्रचित योजनांमधील काही योजना एकत्रित करून अभियानाच्या स्वरूपात राबविण्याचे केंद्र शासनाने निश्चित केलेले आहे. त्यामध्ये राष्ट्रीय कृषि विस्तार व तंत्रज्ञान अभियान (एनएमएडटी) या केंद्र पुरस्कृत अभियानांतर्गत बियाणे लागवड व साहित्य उप-अभियान (एसएमएसपी) राबविण्यात येत आहे.

बियाणे तपासणी प्रयोगशाळा सुधारणे, बियाणे उत्पादन संस्थांना नवीन बियाणे उत्पादन तंत्रज्ञान इ. आत्मसात करण्यासाठी सहाय्य करणे यासाठी दर्जेदार किंवा प्रमाणित बियाण्यांचे उत्पादकतेमध्ये नवनवीन तंत्रज्ञानाचा समावेश करून सध्या अस्तित्वात असलेली योजना एका

अभियानाच्या स्वरूपात संवर्धित व विस्तारीत करण्यामुळे शेतकऱ्यांना वाजवी दरामध्ये व ठराविक वेळेमध्ये दर्जेदार बियाण्यांची उपलब्धता होण्यामध्ये सुधारणा करण्याच्या अनुषंगाने सदर उप-अभियान केंद्र शासनाच्या मार्गदर्शक सूचनांनुसार राबविण्यात येत आहे. या उप-अभियानाच्या कक्षेत शेतकऱ्यांना प्रमाणित बियाणे पुरवठा करण्यासाठी केंद्रवर्ती बियाणे उत्पादन करण्यापासून बियाणे क्षेत्राच्या विकासासाठी हितावह पायाभूत सुविधा निर्माण करण्यासाठी सहाय्य करणे, नैसर्गिक आपत्तीच्या वेळी बियाण्यांची गरज भागविण्यासाठी बियाणे बँकेत जमा करणे इ. अशी ही संपूर्ण बियाणे साखळी समाविष्ट आहे. या उप-अभियानामध्ये बीज ग्राम कार्यक्रम, तालुका बीजगुणन प्रक्षेत्रांचे बळकटीकरण, प्रमाणित बियाणे उत्पादनास सहाय्य या बाबींचा समावेश आहे.

केंद्र पुरस्कृत राष्ट्रीय कृषि विस्तार व तंत्रज्ञान अभियानांतर्गत बियाणे व लागवड साहित्य उप अभियान या केंद्र पुरस्कृत योजनेतील ग्राम बिजोत्पादन कार्यक्रम अनुसूचित जाती प्रवर्गाकरीता राबविण्यासाठी केंद्र शासनाने २०१९-२० या मागील वर्षातील अखर्चित केंद्र हिस्सा रु.१६९.८७ लाख इतका निधी सन २०२०-२१ मध्ये खर्च करण्यास मान्यता दिलेली आहे व सन २०२०-२१ करिता रु.३१०.७७ लाख निधी असा एकूण रु.४८०.६४ लाख निधी केंद्र शासनाने वितरीत केलेला आहे. सामाजिक न्याय विभागाने संदर्भ क्र ०८ येथील शासन निर्णयान्वये वित्त विभागाच्या निर्देशानुसार सदर केंद्र हिश्यास अनुसरून राज्य हिश्यापोटी उपलब्ध तरतुदीच्या ५० टक्के म्हणजेच रु.२००.०० लाख निधी या विभागास वितरीत केलेला आहे. या निधीमधून सन २०१९-२० मधील प्रलंबित अखर्चित निधी व सन २०२०-२१ मधील कार्यक्रम राबविण्यासाठी सदर निधी खर्च करण्यास मान्यता देण्याची बाब शासनाच्या विचाराधीन होती. यानुसार राज्य हिश्यापोटी उपलब्ध तरतुदीच्या ५० टक्के म्हणजेच रु.२००.०० लाख निधी वितरीत करण्याची बाब शासनाच्या विचाराधीन होती.

शासन निर्णय:-

केंद्र पुरस्कृत राष्ट्रीय कृषि विस्तार व तंत्रज्ञान अभियानांतर्गत बियाणे व लागवड साहित्य उप अभियान या केंद्र पुरस्कृत योजनेतील "ग्राम बिजोत्पादन कार्यक्रम" अनुसूचित जाती प्रवर्गाकरीता राबविण्यासाठी केंद्र शासनाकडून परस्पर केंद्र हिस्सा महाबीज, अकोला यांना प्राप्त झालेला आहे. सन २०१९-२० या मागील वर्षातील अखर्चित केंद्र हिस्सा रु.१६९.८७ लाख इतका निधी सन २०२०-२१ मध्ये खर्च करण्यास मान्यता देण्यात येत आहे. तसेच त्यास अनुसरून राज्य हिस्सा खर्च करण्यास मान्यता देण्यात येत आहे. केंद्र शासनाकडून सन २०२०-२१ मध्ये सदर कार्यक्रम राबविण्याकरिता रु.३१०.७७ लाख इतका निधी प्राप्त झालेला आहे. सामाजिक न्याय विभागाने संदर्भ क्र ०८ येथील शासन निर्णयान्वये वित्त विभागाच्या निर्देशानुसार सदर केंद्र हिश्यास अनुसरून राज्य हिश्यापोटी उपलब्ध तरतुदीच्या ५० टक्के म्हणजेच रु.२००.०० लाख निधी या विभागास वितरीत केलेला आहे. सदर निधी कृषी आयुक्तालय, पुणे यांना वितरीत करण्यात येत आहे. सदर योजना राबविण्यासाठी लेखाशिर्ष क्र. २४०१ बी २७७ (राज्य हिस्सा) अंतर्गत सदर रु. २००.०० लाख निधीमधून सन २०१९-२० मधील अखर्चित निधी खर्च करण्यास व उर्वरित निधी सन २०२०-२१ मधील कार्यक्रमाकरिता खर्च करण्यास मान्यता देण्यात येत आहे.

२. या प्रित्यर्थ होणारा खर्च चालू सन २०२०-२१ या आर्थिक वर्षाकरीता मंजूर केलेल्या अनुदानातून भागविण्यात येऊन पुढील लेखाशिर्षाखाली खर्ची टाकण्यात यावा.

मागणी क्रमांक- एन-३

२४०१ पीक संवर्धन,

(०१)(२०) कृषी उन्नती योजना - बियाणे व लागवड साहित्य उप अभियान (केंद्र पुरस्कृत योजना) (राज्य हिस्सा -४० %)

२४०१ बी २७७, (कार्यक्रम), ३३ अर्थसहाय्य.

३. सदर योजना राबविताना खालील अटी व शर्तीचे पालन करण्यात यावे.

- १) सदर योजना केंद्र शासनाच्या संदर्भाधिन मार्गदर्शक सुचनानुसार व केंद्र शासनाच्या निधी वितरीत करण्याच्या अटी व शर्ती नुसार राबविण्यात यावी.
- २) खर्चाचे लेखे सुव्यवस्थित ठेवून सदर खर्चाचे लेखा परिक्षण अहवाल व उपयोगिता प्रमाणपत्रे केंद्र व राज्य शासनाला लवकरात लवकर प्रगती अहवालासह सादर करण्यात यावेत
- ३) योजनेच्या वेगवेगळ्या बाबींवरील भौतिक व आर्थिक प्रगती अहवाल केंद्र व राज्य शासनास प्रत्येक महिन्याच्या ५ तारखेपर्यंत सादर करण्यात यावा.
- ४) योजनेशी संबंधित ताळेबंद व लेखापरिक्षण जमा खर्चाच्या रकमा यांचा अहवाल अंमलबजावणी यंत्रणेने द्यावा. त्यामध्ये वर्षाच्या सुरुवातीला अखर्चित रकमा व व्याजाद्वारे मिळालेले उत्पन्न स्पष्टपणे नमूद करण्यात यावे. जेणेकरून पारदर्शी स्वरूपात रकमा विचारात घेता येतील व संदिग्धता राहणार नाही.
- ५) कोणत्याही परिस्थितीत मंजूर कार्यक्रमापेक्षा जास्तीचा कार्यक्रम राबविला जाणार नाही याची दक्षता घ्यावी.
- ६) सदर योजनेकरिता प्राप्त झालेला निधी हा ज्या प्रवर्गासाठी मंजूर केलेला आहे त्याच प्रवर्गासाठी खर्च होईल तसेच केंद्र हिश्यास अनुसरून समरूप राज्य हिस्सा खर्च होईल याची दक्षता घेण्यात यावी.
- ७) सामाजिक न्याय व विशेष सहाय्य विभागाच्या संदर्भ क्र. ०८ येथील शासन निर्णयातील निर्देशांची पूर्तता करण्यात यावी.

४. सदर योजनेकरिता आयुक्त (कृषि), कृषि आयुक्तालय, महाराष्ट्र राज्य, पुणे यांना योजनेचे नियंत्रण अधिकारी म्हणून व त्यांच्या कार्यालयातील सहाय्यक संचालक, लेखा १ यांना आहरण व संवितरण अधिकारी म्हणून घोषित करण्यात येत आहे.

५. सदर निधी खर्च करताना विहित कार्यपद्धती अनुसरून सर्व वित्तीय कायदे/टेंडर नियमावली व नियमांचे/प्रक्रियेचे/वित्तीय अधिकारांच्या मर्यादेत/P.W.D. मॅन्युअलचे अधिन राहून/C.V.C. तत्वानुसार / CAG च्या निर्देशानुसार/प्रचलित शासन निर्णय /नियम/परिपत्रक/ तरतुदीनुसार, बजेट व कोषागार नियमावलीनुसार खर्च करण्याची कार्यवाही अंमलबजावणी यंत्रणानी करावी. कोणत्याही परिस्थितीत कुठलाही शासन नियम/ अधिकाराचा भंग होणार नाही, याबाबत दक्षता घेण्याची जबाबदारी संबंधित क्षेत्रिय कार्यालयाची राहिल.

६. प्रस्तुतचे आदेश वित्तीय अधिकार नियम पुस्तिका, १९७८ मधील भाग- पहिला, उपविभाग तीन मधील अनु क्र. ४ येथील नियम २७ (२) (ब) अन्वये प्रशासकीय विभागांना प्रदान करण्यात आलेल्या अधिकारांमध्ये व वित्त विभागाने अनौपचारिक संदर्भ क्र.१६८/२०२१/व्यय-१४, दि.१२.०२.२०२० अन्वये देण्यात आलेल्या सहमतीनुसार काढण्यात येत आहेत. तसेच वित्त विभाग, शासन निर्णय क्रमांक अर्थसं-२०२०/ प्र.क्र.६५/अर्थ ३, दिनांक ०४.०५.२०२० व दिनांक २६.०५.२०२० मधील अटी व शर्तीची पूर्तता करण्यात यावी.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्र. २०२१०३२२१७१८५०५७०१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मु.वि.पगारे)

कार्यासन अधिकारी, महाराष्ट्र शासन

प्रत,

१. मा.मंत्री (कृषि) यांचे खाजगी सचिव, मंत्रालय, मुंबई.
२. मा.राज्यमंत्री (कृषि) यांचे खाजगी सचिव, मंत्रालय, मुंबई.
३. आयुक्त (कृषि), कृषि आयुक्तालय, महाराष्ट्र राज्य, पुणे.
४. व्यवस्थापकीय संचालक, महाराष्ट्र राज्य बियाणे महामंडळ मर्यादित, महाबीज भवन, कृषिनगर, अकोला.
५. सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई.
६. संचालक (निविष्टा व गुणनियंत्रण), कृषि आयुक्तालय, महाराष्ट्र राज्य, पुणे.
७. सर्व कृषि संचालक, कृषि आयुक्तालय, महाराष्ट्र राज्य, पुणे.
८. महालेखापाल, महाराष्ट्र १/२ (लेखा परिक्षा/ लेखा व अनुज्ञेयता), मुंबई/ नागपूर .
९. सर्व विभागीय कृषि सहसंचालक.
१०. सर्व जिल्हा कोषागार अधिकारी.
११. सहाय्यक संचालक, लेखा -१, कृषि आयुक्तालय, महाराष्ट्र राज्य, पुणे.
१२. कार्यासन १४३१, नियोजन विभाग, मंत्रालय, मुंबई.
१३. अवर सचिव, वित्त विभाग (व्यय-१), मंत्रालय, मुंबई.
१४. कक्ष अधिकारी (अर्थसंकल्प), सामाजिक न्याय व विशेष सहाय्य, मंत्रालय, मुंबई.
१५. निवडनस्ती (कार्यासन १-अ), कृषि व पदुम विभाग, मंत्रालय, मुंबई.